

Автор: Яковлев Иван Яковлевич

Книга: Утӑра

Рассказ: Йӑлӑнтарни

Пирӗн атте пасара каймассерен пирӗн валли кулачӑ илсе таврӑнатчӗ. Пӗрре ҫапла пасартан таврӑнсассӑн атте пурсӑмӑра та пӗрер татӑк кулачӑ валеҫсе пачӗ. Мана ыттисенчен сахал панӑ пек туйӑнчӗ. Эпӗ кулача илмесӗр, йӑлӑнтарса, пӗр кӗтесе кайса лартӑм.

Атте ман еннелле ҫаврӑнса пӑхрӗ те:

– Мӗншӗн илместӗн тата кулачӑна? – терӗ.

Эпӗ пӗр чӗнмесӗр ларатӑп. Атте манӑ панӑ кулачӑ татӑкне илчӗ те йӑмӑксене валеҫсе пачӗ:

– Мейӗр, ҫийӗр Иван татӑкне, вӑл кӗтесе йӑлӑнтарса лартӑр-ха! – терӗ.

Йӑмӑксем вара манӑн татӑка ҫирӗҫ ячӗҫ. Кайран ыйтасчӗ – кулачӑ ҫук.

Ҫын аллинчи кукӑль пысӑккӑн курӑнать тесе ахаль каламан ҫав ваттисем.